

32005D0442

L 153/32

IL-ĠURNAL UFFIĊJALI TA' L-UNJONI EWROPEA

16.6.2005

DEĊIŻJONI TAL-KUNSILL

tat-30 ta' Mejju 2005

li tadatta l-allowances previsti fid-Deċiżjoni 2003/479/KE dwar ir-regoli applikabbli għal esperti nazzjonali u persunal militari sekondati lis-Segretarjat Ġenerali tal-Kunsill

(2005/442/KE)

IL-KUNSILL TA' L-UNJONI EWROPEA,

Wara li kkunsidra t-Trattat dwar l-Unjoni Ewropea, u b'mod partikolari l-Artikolu 28(1) tiegħu,

Wara li kkunsidra t-Trattat li jistabbilixxi l-Komunità Ewropea, u b'mod partikolari l-Artikolu 207(2) tiegħu,

Wara li kkunsidra d-Deċiżjoni 2003/479/KE ⁽¹⁾, u b'mod partikolari l-Artikolu 15 tagħha,

- (1) L-Artikolu 15(7) tad-Deċiżjoni 2003/479/KE jipprovdi li l-allowances ta' kuljum u ta' kull xahar għandhom jiġu adattati kull sena mingħajr effett retroattiv abbażi ta' l-adattament tas-salarji bażiċi ta' uffiċjali tal-Komunità fi Brussel u fil-Lussemburgu.
- (2) L-aħħar adattament ta' daww l-allowances sar bid-Deċiżjoni 2004/240/KE u daħal b'effett fl-1 ta' April 2004.
- (3) Permezz tar-Regolament (KE, Euratom) Nru 31/2005 ta' l-20 ta' Diċembru 2004 li jadatta, b'effett mill-1 ta' Lulju 2004, ir-rimunerazzjoni u l-pensjonijiet ta' uffiċjali u agenti oħra tal-Komunitajiet Ewropej u l-koeffiċjenti ta' korrezzjoni applikati għalihom ⁽²⁾, il-Kunsill stabilixxa aġġustament ta' 0,7 % tar-rimunerazzjoni u l-pensjonijiet ta' uffiċjali tal-Komunità,

IDDEĊIEDA KIF ĠEJ:

Artikolu 1

1. Fl-Artikolu 15(1) tad-Deċiżjoni 2003/479/KE l-ammonti ta' EUR 27,96 u EUR 111,83 għandhom jiġu mibdula bl-ammonti ta' EUR 28,16 u EUR 112,61 rispettivament;

2. Fl-Artikolu 15(2) it-tabella għandha tiġi mibdula b'dan li ġej:

"Distanza bejn il-post ta' reklutaġġ u l-post ta' sekondament (km)	Ammont feuro
0-150	0
> 150	72,39
> 300	128,69
> 500	209,13
> 800	337,83
> 1 300	530,87
> 2 000	635,45"

3. Fl-Artikolu 15(4) l-ammont ta' EUR 27,96 għandu jiġi mibdul bl-ammont ta' EUR 28,16.

Artikolu 2

Din id-Deċiżjoni għandu jkollha effett mill-ewwel jum tax-xahar wara dak ta' l-adozzjoni tagħha.

Magħmula fi Brussel, 30 ta' Mejju 2005.

Għall-Kunsill

Il-President

F. BODEN

⁽¹⁾ ĠU L 160, 28.6.2003, p. 72. Deċiżjoni kif emendata bid-Deċiżjoni 2004/240/KE (ĠU L 74, 12.3.2004, p. 17).

⁽²⁾ ĠU L 8, 12.1.2005, p. 1.